

Сирийин Национальн Харслтин министрин кесн герчлгън

ДАМАСК. (ТАСС). Сирийин Национальн Харслтин министр Халеда Азема барин элчирт кесн герчлгън газетст барлгддж. Герчлгънд иигдж келгдджәнә: „Сирий эврәннь келн-әмтнә сулдхврин төлә кегч политикән сольдж, әмтнә төрт орлцл уга, тустан бәәхәр седжәх политик бәрдгән ууртха гидж США Сирийд әвр үзүлхәр кесг аргъинь хәәснь ода бу тусв. Сирийд әвр үзүлхәр седжж США дакад чигн талдан эв-аргъ олзлхар седхнь лавта. Болв, тер эв-аргънь чигн американск империалистирт нилчән хальдашго. Ямаран әәл тедн гаргъв чигн Сирий белнәр тосхмн.

Олн-әмтн, правительств болн церг бат хамцнъгъу болсн учрар империалистирин плань

таслгдад, теднә кесг хоритта нуувчин кәдлмшмүднъ к-гдв. Олн-әмтнә ухан-серлнь икәр өөдлсн учрар, Сирийин орн-нутгин дотр-дундин керг-төрт ямаран чигн газедин улсин орлцлгъиг тесдж бәәшго.

„Нью-Йорк таймс“ газетин корреспондентлә кесн Н. С. Хрущевин күүндврин тускар келджәгъад, Халед Азем иигдж келв: „Мадн хоорндк иньгллгън батиг советск гардачирин герчлгън иткүлдж батлджана. Иим герчлгъс, бас мана олн-әмтнә седкл-ухар төвкнүләд, Сирийин туск төр цуг делкән, хүвин туск төрин зәрмнь болджахиг иткүлдж медүлнә.“